

नगर भ्रमण पर निकले भगवान जगन्नाथ

रथ खींचने आतुर दिखे भक्तगण



सिहोरा। धर्म जागरण समिति सिहोरा के तत्वावधान में भगवान जगन्नाथ,बालभद्र एवं बहन सुभद्रा के साथ सिहोरा नगर भ्रमण पर निकले आस्था उमंग और उत्साह से सराबोर रथयात्रा सायंकाल करीब पांच बजे से प्रारंभ हुई जिसका जगह जगह भव्य स्वागत भी किया गया।

लगे जय जय जगन्नाथ के नारे

भगवान को रथ में विराजमान कर बाबा शाला कटरा

मोहल्ला से पूजन अर्चन के बाद भव्य रथ यात्रा प्रारम्भ हुई जो झंडा बाजार, कालभैरव चौक,सरावगी मोहल्ला, महावीर चौराहा,मैना कुआँ,हरदौल मंदिर से होकर निकली तथा बाबाताल में संपन्न हुई। सैकड़ों भक्त गण भगवान का रथ खींचने आतुर नजर आये आगे आगे बैँड बाजों के साथ गगमान्य नागारिक चल रहे थे उसके पीछे महिला पुरुष बच्चे सहित अन्य सभी भक्त गण जय जगन्नाथ के नारे लगाते चल रहे थे।

जगन्नाथ के मात को जगत पसारे हाथ

रथ से ही सभी को महाप्रभु का भात का प्रसाद वितरण किया जा रहा था। जगन्नाथ स्वामी के दर्शन करने पूरे रथयात्रा मार्ग में बड़ी संख्या में दोनों तरफ श्रद्धालु भक्त गण खड़े थे जो दर्शन पाकर अपने आप को धन्य कर लेना चाहते थे। हर साल निकलने वाली इस ऐतिहासिक रथयात्रा का नगर में अपना एक अलग ही स्थान है जिसके दर्शन करने ग्रामीण क्षेत्रों से भी बड़ी संख्या में भक्त गण सिहोरा आते है।

शाद, अनस और अंकुश ने मैट पर जमाई धाक

जिला शालेय जूडो : 275 खिलाड़ियों ने दिखा कौशल

जबलपुर : शाद, अनस और अंकुश ने जिला शालेय जूडो स्पर्धा में शानदार प्रदर्शन से मैट पर अपनी धाक जमाई। इससे पहले शुक्रवार को नर्मदा नर्सरी तथा वल्लभ उत्तर माध्यमिक विद्यालय, हनुमानताल के संयोजन में आयोजित जिला स्तरीय शालेय बालक एवं बालिका (14, 17 एवं 19 वर्ष) जूडो प्रतियोगिता का शानदार समापन हुआ। प्रतियोगिता में शहर के विभिन्न शासकीय एवं अशासकीय स्कूलों के लगभग 275 खिलाड़ियों ने उत्साहपूर्वक भाग लेकर अपना कौशल दिखाया। प्रतियोगिता के दौरान मुख्य अतिथि के रूप में वरनीत महेश्वरी उपस्थित रहे। वहीं, विशिष्ट अतिथि सुनीता महेश्वरी ने विजेता व उपविजेता खिलाड़ियों को पुरस्कृत कर उनका हौसला बढ़ाया। प्रतियोगिता के अंतिम चरण में बालक वर्ग के भाग वर्ग (वेट केटेगरी) की वजन प्रक्रिया पूरी होने के तुरंत बाद जूडो मैट पर मुकाबलों की शुरुआत हुई। वरिष्ठ जूडो कोच आबिद हुसैन खान के तकनीकी निदेशन में रेफरी पैलल ने सभी आयु वर्गों के मैच संपन्न कराए। बालक वर्ग के मुख्य परिणाम : बालक वर्ग (14 वर्ष) -25 किग्रा में



आरव कोस्टा (नर्मदा नर्सरी), -30 किग्रा में मोहम्मद शाद नवाज (लिटिल चैम्प), -35 किग्रा में अनस मंसूरी (लिटिल चैम्प), -40 किग्रा में साकिब अंसारी (लिटिल चैम्प), -45 किग्रा में एहतेशाम मंसूरी (क्राइस्चर स्कूल), -50 किग्रा में मोहम्मद जैद (नर्मदा नर्सरी), +50 किग्रा में आरिश अख्तर (रेयान इंटरनेशनल) विजेता रहे। बालक वर्ग (17 वर्ष) -40 किग्रा में शिवांक कुशवाहा (सेंट आल्गशिस्थस), -45 किग्रा में काशिक रजा (मालपाणी स्कूल), -50 किग्रा में हर्ष श्रीवास्तव (ज्ञानोदय स्कूल), -55 किग्रा में अंकुश गुप्ता (गॉडल हाई

स्कूल), -60 किग्रा में अरहान आलम (लिटिल चैम्प), -66 किग्रा में अविरल सिंह ठाकुर (शा. स्कूल पनागर), -81 किग्रा में अथर्व यादव (आदित्य कॉन्वेंट) विजेता रहे। बालक वर्ग (19 वर्ष) -40 किग्रा में लक्ष्य अग्रहरि (नर्मदा नर्सरी), -45 किग्रा में अंश श्रीवास (मालपाणी स्कूल), -50 किग्रा में अराध्य साहू (क्राइस्चर स्कूल), -55 किग्रा में सचिन पटेल (ब्रिटिश फोर्ट), -60 किग्रा में हर्ष परिहार (अजय सत्य प्रकाश), -66 किग्रा में अरुण अग्रहरि (अजय सत्य प्रकाश), -73 किग्रा में राज चक्रवर्ती (मानकुवारी बरेला) विजेता रहे।



सांदीपनि में गुरु पूर्णिमा पखवाड़ा का आयोजन

सिहोरा। सांदीपनि विद्यालय सिहोरा में गुरु पूर्णिमा पखवाड़ा के प्रथम दिवस कार्यक्रम का आयोजन किया गया। जिसमें संस्था प्राचार्य अशोक कुमार उपाध्याय, शैलेन्द्र कुमार मिश्रा उप प्राचार्य, शिक्षकगण,पालकगण और विद्यार्थी गण उपस्थित रहे। विशिष्ट अतिथियों का स्वागत पुष्पगुच्छ श्रीफल से किया गया।सभी अतिथियों के द्वारा विद्यार्थियों को प्रेरणास्पद उद्बोधन प्रस्तुत किया गया। संस्था प्राचार्य के द्वारा कार्यक्रम के 15 दिन की रूपरेखा प्रस्तुत की गई। इस अवसर भाषण प्रतियोगिता आयोजित की गई जिसमें गुरु की महिमा पर बच्चों ने अपनी प्रस्तुति दी। स्वेच्छा तिवारी, सुष्टि पोंडे,रश्मि गडारी, रिया पटेल,अखिलेश राय,मोहित यादव,अलका तिवारी,मोनिका ने इस भाषण प्रतियोगिता में भाग लिया। प्राचार्य अशोक कुमार उपाध्याय ने बच्चों को बधाई दी और कहा कि इसी प्रकार हर प्रतियोगिता में भाग लेना चाहिए इससे कौशल विकसित होती है। उप प्राचार्य शैलेन्द्र कुमार मिश्रा ने कहा कि बच्चे आप लोग पढ़ाई के साथ साथ गतिविधियों में आगे बढ़ कर भाग लेंगे।

विधिक जागरूकता शिविर का किया आयोजन

पाटन। पाटन नगर स्थित तान्या कॉन्वेंट हायर सेकेंडरी स्कूल में शुक्रवार को विद्यालय में विधिक साक्षरता क्लब के तत्वावधान में विधिक जागरूकता शिविर का आयोजन किया गया। कार्यक्रम के मुख्य अतिथि माननीय न्यायाधीश श्री स्वयं प्रकाश जी दुबे रहे। कार्यक्रम का शुभारंभ मॉ सरस्वती के चित्र पर माल्यार्पण एवं पूजा-अर्चना के साथ किया गया। अपने प्रेरक उद्बोधन में न्यायाधीश श्री स्वयं प्रकाश जी ने विद्यार्थियों को मौलिक अधिकारों एवं मौलिक कर्तव्यों की विस्तृत जानकारी दी। उन्होंने विधिक साक्षरता के उद्देश्य एवं उसकी उपयोगिता को विभिन्न उदाहरणों तथा पौराणिक कथाओं के माध्यम से सरल एवं प्रभावी ढंग से समझाया। उन्होंने कहा कि कानून की जानकारी प्रत्येक नागरिक के लिए आवश्यक है, क्योंकि इससे व्यक्ति अपने अधिकारों के प्रति जागरूक होने के साथ-साथ अपने कर्तव्यों का भी बेहतर ढंग से निर्वहन कर सकता है। विशेष रूप से छात्रों को संबोधित करते हुए उन्होंने दैनिक जीवन में अपनाई जाने वाली

कानून की जानकारी से व्यक्ति अपने कर्तव्यों और दायित्वों को करता है बेहतर ढंग से निर्वहन



छोटी-छोटी सावधानियों पर प्रकाश डाला, जिनका पालन कर वे स्वयं को अपराधों से सुरक्षित रख सकती हैं। साथ ही उन्होंने नैतिक मूल्यों को जीवन में अपनाने, माता-पिता, परिवार, समाज एवं राष्ट्र के प्रति अपने दायित्वों का ईमानदारी से निर्वहन करने का संदेश दिया। उन्होंने कहा कि अच्छे संस्कार, नैतिकता एवं विधिक जागरूकता के माध्यम से विद्यार्थी भविष्य

में सफल नागरिक, कुशल अधिकारी तथा समाजसेवी बन सकते हैं।प्राचार्य सी एस ठाकुर ने अपने उद्बोधन में माननीय न्यायाधीश के द्वारा बजाई गई बातों को विद्यालय में बार-बार दोहराकर विद्यार्थियों को स्मरण करने की बात कही साथी ऐसी अन्य जानकारीयां भी उन्हें इसी प्रकार की गोष्ठियों के माध्यम से प्रदान करने की बात की।

10 वी बोर्ड में प्रदेश की मेरिट सूची में आई कल्पना को किया सम्मानित

पिछले सत्र में कक्षा दसवीं में तान्या स्कूल की छात्रा कल्पना ठाकुर ने 98 :2 प्रतिशत अंक प्राप्त कर प्रदेश की मेरिट सूची में नौवां स्थान प्राप्त करने पर माननीय न्यायाधीश महोदय ने टीका, फूलमाला पहनाकर एवं शौल्ड बैकर सम्मानित किया। कार्यक्रम में विधिक साक्षरता समिति के सचिव अंशुल पटेल,उप प्राचार्य सुजीत सिंह ठाकुर, जसपाल सिंह,अनिल पटेल ,मनोष ठाकुर , शशांक चौधरी,आकाश तिवारी,आस्था जैन, वैशाली मैडम ,सागर देव दुबे, नवही ठाकुर ,विद्यालय परिवार, शिक्षकगण एवं बड़ी संख्या में छात्र-छात्राएं उपस्थित रहे। उपस्थित विद्यार्थियों ने कार्यक्रम को ज्ञानवर्धक एवं प्रेरणादायक बताया।

कायाकल्प अभियान में जबलपुर का शानदार प्रदर्शन

पाटन सिविल अस्पताल प्रदेश में तीसरे स्थान पर इंद्राणा पीएचसी को मिला दो लाख रुपये का पुरस्कार

हरिभूमि, जबलपुर। कायाकल्प अभियान 2025-26 में जबलपुर जिले की स्वास्थ्य संस्थाओं ने प्रदेश स्तर पर उत्कृष्ट प्रदर्शन करते हुए कई अहम उपलब्धियां हासिल की हैं। सिविल अस्पताल पाटन ने 97.69 प्रतिशत अंक प्राप्त कर जिले में पहला स्थान हासिल किया और प्रदेश में तीसरे स्थान पर रहा। वहीं रानी दुर्गावती चिकित्सालय ने प्रदेश में चौथा तथा सामुदायिक स्वास्थ्य केंद्र रांझी ने 12वां स्थान प्राप्त कर जिले का गौरव बढ़ाया। मुख्य चिकित्सा एवं स्वास्थ्य अधिकारी डॉ. नवीन कोठारी ने इस उपलब्धि पर सभी चिकित्सा अधिकारियों, कर्मचारियों और गुणवत्ता सुधार से जुड़ी टीमों को बधाई देते हुए कहा कि यह सफलता सतत मॉनिटरिंग, गुणवत्ता सुधार गतिविधियों और टीमवर्क का परिणाम है। सीएमएचओ ने बताया कि पिछले वर्ष सिविल अस्पताल पाटन 98 प्रतिशत अंकों के साथ प्रदेश में प्रथम स्थान पर रहा था। कायाकल्प अभियान के नियमों के अनुसार पूर्व वर्ष की प्रथम संस्था को दोबारा पहला स्थान प्राप्त करने के लिए अपने पिछले प्रदर्शन में न्यूनतम पांच प्रतिशत सुधार करना आवश्यक होता है।

मझौली। श्रद्धा आस्था और सनातन परंपरा के अद्भुत संगम के रूप में बड़े भाई के रूप में भगवान श्री जगन्नाथ बलभद्र और बहन सुभद्रा की भव्य रथयात्रा दोपहर 3 बजे शनी आश्रम मंदिर से प्रारंभ हुई जयघोष भजन कीर्तन और शंखनाद के बीच रथ विभिन्न मांगों से होते हुए भगवान विष्णु वाराह मंदिर पहुंचा जहां भगवान का भव्य स्वागत किया गया। मंदिर परिसर में भगवान श्री जगन्नाथ को परम्पराानुसर 56 भोग अर्पित किए गए इसके पश्चात सभी श्रद्धालु के लिए महाप्रसाद का वितरण किया गया जिसमें सैकड़ों-हजारों श्रद्धालु शामिल हुए। मझौली नगर एवं आस पास के ग्राम वासियों महिला पुरुष युवा पीढ़ी एवं मातृ शक्ति भी



अधिकाधिक संख्या में रथ यात्रा में सहभागी बनी। भगवान जगन्नाथ का रथ खींचने से मिलता है पुन्य लाभ रथ को खींचने के लिए श्रादालुओ ने बढ़ चढ़ कर भाग लिया रथयात्रा को अति मनमोहक

बनाने के लिए श्रादालुओ ने पारंपरिक वेशभूषा में शामिल हुए पुरुष ने सफेद धोती कुर्ता तथा महिलाओं ने पीली साड़ी धारण कर भगवान की इस दिव्य यात्रा का हिस्सा बनी।

स्वैच्छिकता पर्व पर पौधा रोपण आयोजित

सिहोरा। जन अभियान परिषद विकासखण्ड सिहोरा नवांकुर संस्था स्व सेवा संयोजन समिति सेक्टर 1 के द्वारा ग्राम अमगवा,भाटादैन में मासिक बैठक कर स्वैच्छिकता पर्व के तहत गतिविधियां की गई। नवांकुर संस्था सेक्टर की अध्यक्ष सुषमा सिंह करचुली की उपस्थिति में स्वैच्छिकता पर्व ग्रामों में आयोजन करने के संबंध में समितियों की ग्राम बैठक का आयोजन किया गया है जिसमे प्रस्फुटन समितियों के माध्यम से 4 जुलाई से 12 अगस्त तक मध्यप्रदेश जन अभियान परिषद के स्थापना दिवस पखवाड़ा मनाने,प्रस्फुटन ग्रामों में स्वच्छता कार्य,पर्यावरण संरक्षण गतिविधियों,सामाजिक समरसता नशामुक्ति के रूप में कार्य करने के विषय मे जानकारी दी गई एवं ग्रामों में अधिक से अधिक पौधारोपण करने के विषय मे बताया गया है।बैठक पश्चात जामुन, आम,अंजन,अमल के पौधों का रोपण किया गया। सभी उपस्थित ग्राम वासियों को संस्था की अध्यक्ष श्रीमती करचुली ने स्वैच्छिक शपथ दिलाई। कार्यक्रम में सचिव नीतेश नामदेव,प्रदीप नामदेव,विनीता रामप्यारी,रागिनी,हेमलता मुन्नी बाई,गुड्डी कौशल्य्या, रज्जो,पार्वती,कृष्णा सरोज की उपस्थिति में बैठक संपन्न की गई है।



अखण्ड जल-ज्योति पूजन के साथ श्रद्धा एवं भक्ति से प्रारंभ हुआ चालीसा व्रत महोत्सव



जबलपुर। चालीसा व्रत मेला 2026 महोत्सव का शुभारंभ हुआ। चालीस दिनों तक चलने वाले महापर्व पर प्रतिदिन झूलेलाल मंदिर भरतीपुर में जलज्योति की पूजा अर्चना, आरती एवं पल्लव प्रातः 9.30 बजे से प्रारंभ मे महापूजन प्रातः 9.30 बजे चालीस दिनों तक यह महापूजान विष्णुधाम के महंत स्वामी रामदास जी महाराज का आशीर्वाद,स्वामी अशोकानंद जी महाराज एवं स्वामी प्रदीप महाराज तथा अन्य संत महात्माओं के प्रावन सान्निध्य में हुआ चालीस दिनों तक मातायें, बहनें, व्रत एवं उपवास रखकर भगवान झूलेलाल मंदिर के गर्भगृह में स्थित विपत्ति निवारक जल देवता, चक्रण देवता, भगवान झूलेलाल का पूजन अर्चन एवं ललाशय में दीर्घादान किया।

चालीसा व्रत महोत्सव मे आयोजित धर्मसभा में स्वामी अशोकानंद जी महाराज ने बताया धर्म मनुष्य का सच्चा साथी है यह परलोक में भी साथ नहीं छोड़ता है, यही समय है जब धर्म का संयम कर जीवन को सफल बनाया जा रहा है। उन्होंने कहा कि जिस प्रकार पानी से शरीर और कपड़ा साफ किया जाता है उसी प्रकार ज्ञान और प्रभु भक्ति तथा आरधना से अंतरात्मा की शुद्धि की जाती है। वस्तुतः चालीसा व्रत करने से परमानंद प्राप्ति के द्वार खुल जाते हैं। विधायक अशोक रोहाणी ने कहा कि यह परंपरा आध्यात्मिक साधना एवं उपासना के लिये जीवन को मंगलम बनाने का प्रतीक एवं माध्यम है। आयोजन समिति के सर्वश्री विधायक कैट अशोक रोहाणी उद्धवदास पारवाणी, दिलीप



तलरंजा,रामचंद्र आहूजा, हरि रोहाणी ,रमेश आहूजा, राजकुमार कांथारी,माधवदास कुंदवानी श्रीचंद मध्यानी, केल्लाश वासवानी, धर्मेद मंगलानी, त्रिलोक वासवानी,लक्ष्मीचंद खेमानी, गोविन्द हीरानी, प्रकाश आहूजा,प्रकाश आसवानी,राजा साववानी, विजय पंजवानी,बिल्लू हीरानी, सुनील हासवानी, गोपीचन्द खत्री सभी अनुष्ठान मे शामिल हुए। आयोजन समिति ने समाजजनों से अपील की है कि वे आगामी चालीस दिनों तक प्रतिदिन प्रातः 9-30 बजे श्री झूलेलाल मंदिर, भरतीपुर, जबलपुर में आयोजित जल-ज्योति पूजा, महाआरती, पल्लव एवं धार्मिक अनुष्ठानों में अधिक से अधिक संख्या में शामिल होकर भगवान झूलेलाल का आशीर्वाद प्राप्त करें।



श्री महेंद्र कुमार शर्मा- C 214 आयुषी पाम ग्रीन सोसाइटी गंगानगर गढ़ा निवासी श्री महेंद्र शर्मा का 67 वर्ष की आयु में निधन हो गया। वे ज्योति शर्मा के पति, परमानंद शर्मा के भाई, रश्मि, गरिमा, महिमा के पिताजी हैं। अंतिम यात्रा आज शनिवार को उनके निज निवास से सुबह 9 बजे ग्वारीघाट मुक्तिधाम के लिए प्रस्थान करेगी। श्री राकेश कुमार ग्वालवंशी- बदनपुर शक्तिनगर निवासी श्री राकेश कुमार नागवंशी (49) का निधन हो गया। अंतिम संस्कार गुप्तेश्वर मौक्षधाम में संपन्न हुआ। श्री सतीश चंद्र पालीवाल- पुराना कंचनपुर आधारताल निवासी श्री सतीश चंद्र पालीवाल (82)का निधन हो गया। अंतिम संस्कार गौरीघाट मुक्तिधाम में संपन्न हुआ। श्री धर्मेन्द्र यादव- उड्डिशा मोहल्ला छोटी ओमती निवासी श्री धर्मेन्द्र यादव (56) का निधन हो गया। अंतिम संस्कार करियापाथर श्मशान

भूमि में किया गया। श्री घनश्याम दास अग्रवाल- स्टार लक्जरीस सोसायटी भूकंप कोलोनो रोड धनवंतरी नगर



श्री प्रमोद अहिरवार- इंद्रपुरी कोलोनो गौरीघाट रोड निवासी श्री हजारी लाल अहिरवार के पुत्र श्री प्रमोद अहिरवार (45)का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राजाराम चौधरी- काचंधर

झंडा चौक निवासी श्री राजाराम चौधरी (64) का निधन हो गया। अंतिम संस्कार करियापाथर श्मशान भूमि में किया गया। श्री बबन शर्मा- दिव्य ज्योति परिसर पाटन रोड निवासी श्री बबन शर्मा (67)का निधन हो गया। अंतिम संस्कार गौरीघाट मुक्तिधाम में संपन्न हुआ। श्री संजय कांत- गलगला शिव पार्वती मंदिर के पास निवासी श्री संजय कांत का निधन हो गया। अंतिम संस्कार करियापाथर श्मशान भूमि में किया गया। श्री करण बर्मन- इंद्रा बस्ती एलआईसी मदनमहल निवासी श्री रज्जू लाल बर्मन के पुत्र श्री करण बर्मन (21)का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती राम बाई कोरी-

लालमाटी सेठ गोविंद दास वाई निवासी श्री चेताराम कोरी की धर्मपत्नी श्रीमती राम बाई कोरी (69) का निधन हो गया। अंतिम संस्कार करियापाथर श्मशान भूमि में किया गया। श्रीमती राधा बाई सोनी- हाईकोर्ट सोसायटी बृजमोहन नगर छापर रोड रामपुर निवासी श्री प्रेम लाल सोनी की धर्मपत्नी श्रीमती राधा बाई सोनी (80)का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती आशा राठौर- भैरव बाबा मंदिर के पास जेडीए कॉलोनो निवासी श्री दिनेश राठौर की धर्मपत्नी श्रीमती आशा राठौर (38) का निधन हो गया। अंतिम संस्कार करियापाथर श्मशान भूमि में किया गया।

हरिभूमि
विजी/श्रेष्ठ/उदावन, इगड्री रम, पुष्पतिथि
संबंधी संदेश प्रकाशित कराने के लिए
अथ कल्पन 400/-
परी कल्पना के लिए 400/-
विजय राहुज 1000/-
विजय राहुज 1000/-
सम्पर्क करें विज्ञापन विभाग-930308294, 9407362160

विजय राहुज:-	1000/-	रो.जी.	स्वैक&स्वईक	300/-
विजय राहुज:-	1000/-	रो.जी.	रोजीन	400/-
विजय राहुज:-	1000/-	रो.जी.	रोजीन	1100/-



पाक में बगावत के कई सुर
सरकार की बड़ी मुश्किलें

एजेसी ►► इस्लामाबाद

पाकिस्तान के कब्जे वाले कश्मीर (पीओके) में हो रहे विरोध प्रदर्शन के बीच गिलगित-बाल्टिस्तान विधानसभा ने पाकिस्तान की केंद्र सरकार से एक खास मांग की है। इस नई मांग से पाकिस्तान की मुश्किलें बढ़ सकती हैं। दरअसल, विधानसभा ने इस पहाड़ी क्षेत्र को अस्थायी प्रांत का दर्जा देने के लिए सर्वसम्मति से एक प्रस्ताव पास किया है।

इस प्रस्ताव में क्षेत्र के लोगों को संवैधानिक और राजनीतिक अधिकार देने की मांग की गई है। मीडिया रिपोर्ट के मुताबिक, गुरुवार को विधानसभा सत्र में विधायक जलाल अली शाह ने यह प्रस्ताव पेश किया था। इस प्रस्ताव को सत्ता पक्ष और विपक्ष दोनों के सदस्यों ने अपना पूरा समर्थन दिया।

खबर संक्षेप

स्कूल बस हादसे में 20 बच्चों सहित 21 की मौत
कंपाला। पूर्वी अफ्रीकी देश युगांडा में एक दर्दनाक सड़क हादसे में 20 बच्चों और एक वयस्क की मौत हो गई। पुलिस के अनुसार, यह हादसा गुरुवार रात कपचोरवा जिले में हुआ। किंग डेविड जूनियर स्कूल की बस शैक्षणिक भ्रमण के बाद सिपी फॉल्स से राजधानी कंपाला लौट रही थी। इसी दौरान चालक बस पर नियंत्रण खो बैठा। बस सड़क से उतरकर एक चट्टान से टकराई और पलट गई। हादसे में कई बच्चे और तीन वयस्क घायल हुए हैं।

गैंगस्टर नीतीश कौशल अमेरिका में गिरफ्तार

वांशिंगटन। अमेरिकी संघीय जांच ब्यूरो (बीबीआई) ने बताया कि पंजाब स्थित भगवानपुरिया गिरोह से जुड़े नीतीश कौशल को अमेरिकी कानून प्रवर्तन अधिकारियों ने वर्मोंट में गिरफ्तार कर लिया है। यह गिरफ्तारी 'ऑपरेशन हार्ड बॉल' के नाम से जाने अभियान के तहत किया गया है। बता दें कि यह गिरफ्तारी भारत से जुड़े तीन संगठित अपराध समूहों के 15 सदस्यों की अमेरिका में गिरफ्तारी के कुछ हफ्तों बाद हुई है।

सतीश धवन स्पेस सेंटर से आज होगा लॉन्च
पीएम मोदी का हाथ से लिखा ‘वंदे मातरम’ पोस्टकार्ड लेकर उड़ान भरेगा निजी रॉकेट विक्रम-1



निजी स्पेस स्टार्टअप स्काईरूट एयरोस्पेस करेगा प्रक्षेपित

एजेसी ►► हैदराबाद

निजी स्पेस स्टार्टअप स्काईरूट एयरोस्पेस ने शुक्रवार को घोषणा की कि सतीश धवन स्पेस सेंटर से पीएम नरेंद्र मोदी का हाथ से लिखा पोस्टकार्ड, जिस पर 'वंदे मातरम' लिखा है, 18 जुलाई को कंपनी की विक्रम-1 टेस्ट फ्लाइट-1 के जरिए अंतरिक्ष में भेजा जाएगा। एक्स पर एक पोस्ट में स्काईरूट एयरोस्पेस ने कहा कि इस मिशन में ले जाए जाने वाले खास पेलोड में पीएम मोदी का हाथ से लिखा संदेश भी शामिल होगा। साथ ही, कंपनी की टीम,

निवेशकों, नीति-निर्माताओं और दुनिया भर के शुभचिंतकों के हाथ से लिखे नोट भी इसमें शामिल होंगे। ये यादगार चीजें 'मिशन आगमन' का हिस्सा हैं, जिसे कंपनी ने कई हाथों से आगे बढ़ाया गया और लाखों लोगों द्वारा साझा किया गया एक एमआरसी। यादगार चीजों के अलावा, विक्रम-1 में कॉसमोसर्व, डी-क्यूड और स्काईरूट के अपने स्कोप से टेक्नोलॉजी डेमोस्ट्रेशन पेलोड ले जाए जाएंगे। साथ ही, इसमें कॉसमॉस डायमंड्स का बनाया आर्टवर्क 'कॉस्मिक ब्लूम' और एक माइक्रो-अर्ट पेलोड भी होगा।



गिलगित-बाल्टिस्तान को अलग राज्य बनाने का प्रस्ताव पारित

सत्ता पक्ष और विपक्ष दोनों के सदस्यों ने पूरा समर्थन दिया



पीओके में प्रदर्शन करते लोग

पुराने आदेशों का दिया हवाला

प्रस्ताव में कहा गया है कि साल 2009 के गिलगित-बाल्टिस्तान सशक्तिकरण और स्वशासन आदेश' ने यहां एक चुनौती हुई विधानसभा बनाई थी। इससे स्वशासन को बढ़ावा मिला था। इसके बाद, साल 2018 के आदेश ने विधानसभा को कानून बनाने के अधिकार दिए। यह फैसला दिवंगत नेता सरताज अजीज की अध्यक्षता वाली कमेटी की सिफारिशों पर लिया गया था। अब विधानसभा ने पाकिस्तान की केंद्र सरकार से मांग की है कि वह इस कमेटी की सिफारिशों को लागू करे। इससे यहां के लोगों को पाकिस्तान की नेशनल असेंबली में अपने प्रतिनिधि चुनने और संघीय स्तर पर प्रतिनिधित्व पाने का मौका मिलेगा।

भारत का कड़ा रुख

दूसरी तरफ, भारत इस मामले पर हमेशा से अपना रुख साफ रखता आया है। भारत का कहना है कि गिलगित-बाल्टिस्तान और पाकिस्तान के कब्जे वाले कश्मीर (पीओके) अभिन्न हिस्सा हैं। नई दिल्ली ने पाकिस्तान के इस क्षेत्र की स्थिति बदलने के प्रयासों को हमेशा खारिज किया है। भारत का कहना है कि पाकिस्तान के ऐसे कदमों का कोई कानूनी आधार नहीं है और इससे जमीनी हकीकत नहीं बदल सकती।

बलूचिस्तान में बीएलए के हमले में 45 पाक जवान मारे जाने का दावा

क्वेटा। बलूचिस्तान के मस्तंग जिले में पाकिस्तानी सैन्य काफिले को निशाना बनाकर किए गए हैं। इस हमले की जिम्मेदारी बलूच लिबरेशन आर्मी (बीएलए) ने ली है। उसने दावा किया है कि इस ऑपरेशन के दौरान 45 से अधिक सुरक्षाकर्मी मारे गए हैं। वहीं, दर्जनों घायल हुए। बीएलए के प्रवक्ता जीयांद बलूच ने कहा कि यह हमला गुरुवार को मस्तंग के खडकुचा इलाके में सशस्त्र समूह की फतह ख्वांड इकाई द्वारा किया गया था। इसे समन्वित और तीव्र बताया। कहा कि सशस्त्र समूह ने कब्जा करने वाली पाकिस्तानी सेना के कर्मियों, उनके सुरक्षाकर्मियों और बाद में घटनास्थल पर पहुंचे सैन्य सुदृढीकरण को ले जा रहे बसों के काफिले पर हमला किया।



घटनास्थल पर पाक पुलिस

सैन्य काफिले पर बढ़ते हमले

इस महीने की शुरुआत में, बलूचिस्तान के त्वादर जिले के जिवानी क्षेत्र में पाकिस्तान तटरक्षक बल के एक शिपिर पर हुए हमले की जिम्मेदारी बीएलए ने ली थी, जिसके परिणामस्वरूप 30 से अधिक सुरक्षाकर्मी मारे गए और कई अन्य घायल हो गए थे।

5 अगस्त को देशव्यापी विरोध प्रदर्शन करेगी इमरान खान की पार्टी पीटीआई

पाकिस्तान के पूर्व पीएम इमरान खान तीन साल से जेल में बंद हैं। इसके खिलाफ उनकी पार्टी पाकिस्तान तहरीक-ए-इसाफ (पीटीआई) ने 5 अगस्त को पूरे पाकिस्तान में देशव्यापी विरोध प्रदर्शन करने का आह्वान किया है। 5 अगस्त को इमरान खान को जेल में बंद होने के तीन साल पूरे हो रहे हैं। पीटीआई के महासचिव सलमान अकरम राजा ने अदियाला ने कहा कि विरोध प्रदर्शन तब तक जारी रहेगा जब तक उनके नेता को रिहा नहीं किया जाता। इस दौरान देशभर में कई शहरों और स्थानों पर रैलियां निकाली जाएंगी। उन्होंने सरकार को पार्टी कार्यकर्ताओं के खिलाफ कार्रवाई शुरू नहीं करने की चेतावनी भी दी। बता दें, 73 वर्षीय इमरान खान मौजूदा समय में रावलपिंडी की अदियाला जेल में कैद हैं। इस्लामाबाद की एक निचली अदालत ने खान को 5 अगस्त 2023 को तोशखाना केस में भ्रष्टाचार का दोषी ठहराने के बाद गिरफ्तार किया था।

पाकिस्तान के पूर्व पीएम इमरान खान तीन साल से जेल में बंद हैं। इसके खिलाफ उनकी पार्टी पाकिस्तान तहरीक-ए-इसाफ (पीटीआई) ने 5 अगस्त को पूरे पाकिस्तान में देशव्यापी विरोध प्रदर्शन करने का आह्वान किया है। 5 अगस्त को इमरान खान को जेल में बंद होने के तीन साल पूरे हो रहे हैं। पीटीआई के महासचिव सलमान अकरम राजा ने अदियाला ने कहा कि विरोध प्रदर्शन तब तक जारी रहेगा जब तक उनके नेता को रिहा नहीं किया जाता। इस दौरान देशभर में कई शहरों और स्थानों पर रैलियां निकाली जाएंगी। उन्होंने सरकार को पार्टी कार्यकर्ताओं के खिलाफ कार्रवाई शुरू नहीं करने की चेतावनी भी दी। बता दें, 73 वर्षीय इमरान खान मौजूदा समय में रावलपिंडी की अदियाला जेल में कैद हैं। इस्लामाबाद की एक निचली अदालत ने खान को 5 अगस्त 2023 को तोशखाना केस में भ्रष्टाचार का दोषी ठहराने के बाद गिरफ्तार किया था।

सिंधु जल विवाद में पाक को झटका
केस भी लड़ रहा और भारत की ओर से फीस भी भर रहा



सिंधु नदी पर बना बांध

एजेसी ►► नई दिल्ली

पाकिस्तान ने सिंधु जल संधि विवाद को अंतरराष्ट्रीय मध्यस्थता तक ले जाकर भारत पर दबाव बनाने की कोशिश की थी, लेकिन अब यह दांव उसी पर भारी पड़ता दिख रहा है। भारत द्वारा मध्यस्थता की कार्यवाही से खुद को अलग करने और संधि को फिलहाल स्थगित रखने के फैसले के बाद पाकिस्तान न केवल अपना, बल्कि भारत के हिस्से का मध्यस्थता खर्च भी वहन कर रहा है। इस्लामाबाद अब तक 6 लाख डॉलर (600,000 डॉलर) से अधिक खर्च कर चुका है और जैसे-जैसे मामला आगे बढ़ेगा, यह राशि और बढ़ने की संभावना है। सिंधु जल संधि के तहत भारत और पाकिस्तान को मध्यस्थता की कार्यवाही का खर्च बराबर-बराबर उठाना होता है। अप्रैल 2025 के पहलगाम आतंकी हमले के बाद भारत ने इस प्रक्रिया में अपनी भागीदारी निलंबित कर दी थी।

भारत ने पीसीए की वैधता खारिज की

यह पूरा विवाद भारत की किशनगंगा और रतले जलविद्युत परियोजनाओं को लेकर है, जो सिंधु जल संधि के तहत आने वाली पश्चिमी नदियों पर बनाई जा रही हैं। पाकिस्तान का आरोप है कि ये परियोजनाएं संधि के प्रावधानों का उल्लंघन करती हैं। इसी आधार पर उसने मामले को परमानेंट कोर्ट ऑफ आर्बिट्रेशन (पीसीए) में पहुंचाया। दूसरी ओर भारत का कहना है कि इस तरह के तकनीकी विवादों का समाधान न्यूट्रल एक्सपर्ट (तटस्थ विशेषज्ञ) के जरिए होना चाहिए, न कि मध्यस्थता व्यायाधिकरण के माध्यम से। भारत का यह भी तर्क है कि संधि के तहत दोनों विवाद निपटान प्रक्रियाएं एक साथ नहीं चल सकतीं। भारत ने पीसीए के अधिकार क्षेत्र को पूरी तरह खारिज कर दिया है। नई दिल्ली का कहना है कि यह व्यायाधिकरण 'अवैध तरीके से गठित' किया गया है, इसलिए इसके द्वारा दिए जाने वाले किसी भी फैसले को भारत 'शून्य और अमान्य' मानता है।

भारत ने प्रक्रिया से बनाई दूरी

अंतरराष्ट्रीय मध्यस्थता के नियमों के अनुसार, यदि किसी पक्ष की अनुपस्थिति के बावजूद व्यायाधिकरण यह मान ले कि उसके पास मामले की सुनवाई का अधिकार क्षेत्र है, तो कार्यवाही जारी रह सकती है। पीसीए ने पाकिस्तान की आपत्तियों पर सुनवाई करने का अधिकार अपने पास होने की बात कही है और भारत की आपत्तियों को स्वीकार नहीं किया। भारत ने भी इस पूरी प्रक्रिया से दूरी बनाए हुए है।

नौसेना के बड़े में शामिल हुआ यूएस एमएच-60आर सीहॉक हेलिकॉप्टर 4 में से 2 और हेलिकॉप्टर पहुंचेंगे



24 हेलिकॉप्टरों की खरीद की डील

भारत ने अपनी नौसैनिक क्षमताओं को मजबूत करने के लिए अमेरिका से 24 एमएच-60आर सीहॉक हेलिकॉप्टर खरीदने का समझौता किया है। इन हेलिकॉप्टरों की चरणबद्ध तरीके से आपूर्ति की जा रही है। भारतीय नौसेना इन्हें मुख्य रूप से युद्धपोतों पर तैनात करेगी, जिससे हिंद महासागर क्षेत्र में समुद्री सुरक्षा, पनडुब्बियों की निगरानी और समुद्री सीमाओं की रक्षा मजबूत होगी।

भारत-अमेरिका रक्षा साझेदारी को मिली नई मजबूती

एजेसी ►► नई दिल्ली

भारत और अमेरिका के बीच रक्षा सहयोग लगातार मजबूत हो रहा है। इसी क्रम में भारतीय नौसेना को एक और अत्याधुनिक एमएच-60आर सीहॉक नौसैनिक हेलिकॉप्टर मिला है। भारत में अमेरिकी दूतावास ने इसे दोनों देशों की रक्षा साझेदारी की दिशा में महत्वपूर्ण उपलब्धि बताया है। वहीं, भारत में अमेरिका के राजदूत सर्जियो गोर ने इसे द्विपक्षीय रक्षा सहयोग के लिए अच्छी खबर करार दिया।

रॉयल ऑस्ट्रेलियन एयर फोर्स का हवाई युद्धाभ्यास 'पिच ब्लैक 2026'

भारतीय वायुसेना के 4 राफेल विमान अभ्यास के लिए पहुंचे



ऑस्ट्रेलिया के एयरबेस पर भारतीय वायुसेना

वायुसेना जटिल हवाई अभ्यास में भाग लेगी

भारतीय वायुसेना की टुकड़ी इंडो-पैसिफिक और यूरोप के देशों की वायु सेनाओं के साथ मिलकर जटिल हवाई अभ्यास में हिस्सा लेगी। इससे आपसी तालमेल को बेहतर बनाने, ऑपरेशनल जानकारी का आदान-प्रदान करने और बहुपक्षीय रक्षा संबंधों को मजबूत करने का मौका मिलेगा। 'पिच ब्लैक' अभ्यास का आयोजन 1983 से डार्विन में निरंतर हो रहा है।

सोमवार को लेंगे स्टारमर एंडी बर्नहम होंगे यूके के नए पीएम लेबर पार्टी के नए नेता भी चुने गए

एजेसी ►► लंदन

शुक्रवार को मध्य-वामपंथी लेबर पार्टी ने घोषणा की कि एंडी बर्नहम को पार्टी का नया नेता चुन लिया गया है। वह सोमवार को कीर स्टारमर की जगह लेंगे और आधि का रि क तौर पर यूनाइटेड किंगडम के अगले पीएम बनेंगे।

निवर्तमान पीएम कीर स्टारमर की जगह लेने के लिए हुए इस नेतृत्व चुनाव में बर्नहम एकमात्र उम्मीदवार थे। उन्होंने हाउस ऑफ कॉमन्स में 403 लेबर सांसदों में से 379 का समर्थन और नामांकन

इजराइल की संसद मंग, अक्टूबर को होंगे आम चुनाव

तेल अवीव। इजराइल की संसद (कनेसेट) शुक्रवार को आधिकारिक तौर पर भंग हो गई। अब देश में 27 अक्टूबर को आम चुनाव होंगे। संसद के भंग होने से पहले पीएम बेंजामिन नेतन्याहू की सरकार ने कई अहम और विधेयकों को पारित कराया। इनमें अल्ट्रा-ऑर्थोडॉक्स (हारेदी) समुदाय के पुरुषों की सैन्य भर्ती पर रोक से जुड़ा कानून और न्यायपालिका में सरकार का दखल बढ़ाने वाले प्रावधान शामिल हैं। हालिया जनमत सर्वेक्षणों में पूर्व पीएम नफ्ताली बनेट और अन्य विपक्षी दलों को बढ़त मिलती दिख रही है।

भारतीय वायुसेना (आईएफए) की एक टुकड़ी युद्धाभ्यास 'पिच ब्लैक 2026' में हिस्सा लेने के लिए ऑस्ट्रेलिया पहुंच गई है। 'पिच ब्लैक 2026' युद्धाभ्यास 20 जुलाई से 7 अगस्त तक उत्तरी ऑस्ट्रेलिया में रॉयल ऑस्ट्रेलियन एयर फोर्स (आरएएफए) के डार्विन, टिडल और एंवरली बेस पर आयोजित होगा। इस युद्धाभ्यास में 20 देशों के करीब 100 जेट एयरक्राफ्ट और 2,500 से अधिक जवान हिस्सा लेंगे। भारतीय वायुसेना ने चार राफेल और दो सी-17 एयरक्राफ्ट से साथ 120 से अधिक वायु योद्धाओं को युद्धाभ्यास के लिए ऑस्ट्रेलिया भेजा है। यह दोनों देशों के बीच रक्षा सहयोग बढ़ाने की दिशा में एक और कदम है।

20 जुलाई से 7 अगस्त तक होगा आयोजन

20 देशों के 100 एयरक्राफ्ट हिस्सा ले रहे

फिनलैंड और स्वीडन पहली बार अभ्यास में भाग ले रहे

इस साल के आयोजन में जापानी एयर सेल्फ-डिफेंस फोर्स के एफ-35 लाइटनिंग-2 लड़ाकू विमान और इंडोनेशिया के टी-50आई गोल्डन इंगल विमान पहली बार शामिल होंगे, जबकि फिनलैंड और स्वीडन भी पहली बार अपने जवानों के साथ इसमें हिस्सा लेंगे। इस अभ्यास में अमेरिका, जापान, पापुआ न्यू गिनी, इंडोनेशिया, फिलीपींस, थाईलैंड, दक्षिण कोरिया, भारत, सिंगापुर, जर्मनी, फ्रांस और स्पेन के विमान शामिल होंगे। साथ ही, न्यूजीलैंड, फिजी, कनाडा, ब्रुनेई, मलेशिया, फिनलैंड और स्वीडन के सैन्यकर्मी भी इसमें हिस्सा लेंगे।

स्कूल-कॉलेजों के आसपास बढ़ेगी निगरानी, ‘मजनू स्वर्वाड’ रहेगा सक्रिय

छात्राओं की सुरक्षा को लेकर अतिरिक्त पुलिस अधीक्षक से की मुलाकात

जबलपुर। छात्राओं की सुरक्षा एवं शिक्षण संस्थानों के आसपास बढ़ती छेड़छाड़ की घटनाओं को गंभीरता से लेते हुए मानव अधिकार एवं अपराध नियंत्रण संगठन, जबलपुर के अध्यक्ष डॉ. अजय वाधवानी ने अतिरिक्त पुलिस अधीक्षक सूर्यकान्त शर्मा से सौजन्य भेंट कर उन्हें एक ज्ञापन सौंपा। ज्ञापन में विद्यालयों, महाविद्यालयों, छात्रावासों एवं छात्राओं के आवागमन वाले क्षेत्रों में सुरक्षा व्यवस्था और अधिक सुदृढ़ करने तथा ‘मजनू स्वर्वाड’ को प्रभावी रूप से सक्रिय करने की मांग की गई। मुलाकात के दौरान डॉ. अजय वाधवानी और एड. आशीष त्रिपाठी ने विशेष रूप से सिविल लाइंस क्षेत्र में छात्राओं एवं महिलाओं के साथ छेड़छाड़ तथा असामाजिक तत्वों की बढ़ती गतिविधियों का मुद्दा भी उठाया। उन्होंने बताया कि इस क्षेत्र से लगातार शिकायतें प्राप्त हो रही हैं, जिससे छात्राओं, स्थानीय नागरिकों एवं अभिभावकों में चिंता का वातावरण है। इस पर अतिरिक्त पुलिस अधीक्षक सूर्यकान्त शर्मा ने संगठन को आश्वासन दिया कि सिविल लाइंस क्षेत्र में भी



विशेष निगरानी रखी जाएगी तथा छेड़छाड़ और असामाजिक गतिविधियों में शामिल लोगों के विरुद्ध प्रभावी एवं कठोर कार्रवाई की जाएगी, ताकि छात्राओं, महिलाओं एवं आम नागरिकों को सुरक्षित वातावरण मिल सके।श्री शर्मा ने आगे बताया कि शहर के सभी प्रमुख स्कूलों, कॉलेजों, छात्रावासों एवं संवेदनशील क्षेत्रों में पुलिस की नियमित एवं प्रभावी निगरानी सुनिश्चित की जाएगी। छात्राओं के साथ किसी भी प्रकार की छेड़छाड़, अभद्र व्यवहार, पीछा करने अथवा

उत्पीड़न जैसी घटनाओं को किसी भी स्थिति में बढ़ोत्तरी नहीं किया जाएगा।उन्होंने कहा कि इन क्षेत्रों में विशेष निगरानी के लिए ‘मजनू स्वर्वाड’ को सक्रिय रूप से लगाया जाएगा। साथ ही पुलिस विभाग को हाल ही में प्राप्त नई पुलिस गाड़ियों को भी स्कूलों, कॉलेजों एवं संवेदनशील क्षेत्रों में नियमित गश्त और निगरानी के लिए लगाया जाएगा, जिससे लाइंस सहित शहर के अन्य संवेदनशील स्थापित किया जा सके। श्री शर्मा ने यह भी कहा कि वे स्वयं समय-समय पर विभिन्न

क्षेत्रों का औचक निरीक्षण करेंगे। यदि कहीं सुरक्षा व्यवस्था में कोई कमी या लापरवाही पाई जाती है तो उसे तत्काल दूर करते हुए आवश्यक सुधारात्मक कार्रवाई सुनिश्चित की जाएगी।इस अवसर पर डॉ. अजय वाधवानी ने अतिरिक्त पुलिस अधीक्षक सूर्यकान्त शर्मा का आभार व्यक्त करते हुए कहा कि पुलिस प्रशासन द्वारा दिए गए सकारात्मक आश्वासन से छात्राओं, अभिभावकों एवं आम नागरिकों में सुरक्षा के प्रति विश्वास और अधिक मजबूत होगा। उन्होंने विश्वास व्यक्त किया कि पुलिस एवं समाज के संयुक्त प्रयासों से जबलपुर में छात्राओं के लिए सुरक्षित, सम्मानजनक एवं भयमुक्त वातावरण सुनिश्चित किया जा सकेगा।मानव अधिकार एवं अपराध नियंत्रण संगठन ने महिला सुरक्षा को लेकर पुलिस प्रशासन की इस सकारात्मक पहल का स्वागत करते हुए विश्वास जताया कि इन प्रभावी कदमों से स्कूलों, कॉलेजों, छात्रावासों तथा सिविल लाइंस सहित शहर के अन्य संवेदनशील क्षेत्रों में छेड़छाड़ एवं असामाजिक गतिविधियों पर प्रभावी अंकुश लगेगा।

मगवान श्रीजगन्नाथ स्वामी की निकली 259वीं रथ यात्रा, उमड़ा अपार जनसैलाब

जबलपुर। श्री जगदीश मंदिर गणेश मंदिर लोक न्यास, गढ़ाफाटक, जबलपुर के तत्वावधान में भगवान श्री जगन्नाथ स्वामी की 259वीं भव्य रथ यात्रा अविस्मरणीय रही। श्रद्धा, भक्ति एवं उल्लास के वातावरण में परम पू. जगतगुरु स्वामी राघव देवाचार्य महाराज, डॉ. गिरजानंद महाराज, ज्योतिषाचार्य पं. देवेन्द्र त्रिपाठी एवं पुजारी देवेन्द्र त्रिपाठी के सांनिध्य में भगवान जगन्नाथ स्वामी का विधि-विधान से पूजन-अर्चन महाआरती कर यात्रा 01 बजे प्रस्थान हुई। ट्रस्ट के प्रबंध न्यासी लाल ज्ञानेंद्र सिंह बघेल ने बताया कि श्री चैतन्य महाप्रभु संकीर्तन मंडल जाबालीपुरम के संकीर्तन की स्वर लहरियां की गूंज के साथ हजारों श्रद्धालुओं द्वारा पुष्पवर्षा कर स्वागत किया गया। सभी भक्तजनों को रस्सी खींचने का सौभाग्य प्राप्त हुआ। पूरा जबलपुर जय जगन्नाथ के जयकारों से गूंज उठा, ऐसा लगा मानो संस्कारधानी स्वयं जगन्नाथ पूरी बन गई हो। जगन्नाथ स्वामी का रथ निर्धारित मार्ग से होकर गढ़ाफाटक स्थित मौसी माँ मंदिर हनुमान अखाड़ा पहुँचा, जहाँ प्रभु 10 दिनों तक विश्राम करेंगे। इस अवधि में प्रतिदिन दर्शन, पूजन एवं चैतन्य महाप्रभु संकीर्तन मंडल द्वारा प्रातः 8.30 से 9.30 बजे तक प्रभु के समकक्ष हरिनाम संकीर्तन होगा। रथ यात्रा के दौरान सम्पूर्ण संस्कारधानी भक्तिमय वातावरण में सराबोर दिखाई दी। यह ऐतिहासिक रथ यात्रा वर्षों से नगर की धार्मिक एवं सांस्कृतिक पहचान का प्रमुख केंद्र रही है। मंदिर प्रांगण में समस्त श्रद्धालु भक्तों के लिए विशाल भंडारे की व्यवस्था की गई, जिसमें बड़ी संख्या में भक्तों ने प्रसाद ग्रहण कर पुण्य लाभ प्राप्त किया। इस अवसर पर न्यासी राजकुमार साहू, प्रबंधक मोहित तिवारी, अच्युतेंद्र बघेल, पं. मनमोहन दुवे, देवेन्द्र नेमा, परसराम उपाध्याय, अतुल कुमार पटेल, मोहित लोधो, नितिन चौबे, सत्यप्रकाश नामदेव आदि उपस्थित रहे।



नगर निगम में पदोन्नति प्रक्रिया में तेजी लाने महापौर, निगम अध्यक्ष, आयुक्त एवं समिति सदस्यों से संगठन ने की महत्वपूर्ण चर्चा

जबलपुर। नगर निगम अधिकारी-कर्मचारी संगठन के प्रतिनिधि मंडल ने आज नगर निगम जबलपुर में अधिकारी एवं कर्मचारियों की लॉबि पदोन्नति प्रक्रिया को शीघ्र पूर्ण कराने के संबंध में महापौर जगत बहादुर सिंह अन्न्, निगम अध्यक्ष रिंकू विज, निगम आयुक्त रामप्रकाश अहिरवार, अपर आयुक्त अशफाक परवेज तथा पदोन्नति समिति के सम्मानित सदस्यों से विस्तृत चर्चा की। बैठक में संगठन की ओर से यह मांग प्रमुखता से रखी गई कि शासन द्वारा जारी पदोन्नति नियमों, रोस्टर व्यवस्था एवं पूर्ण पारदर्शिता के आधार पर नगर निगम के सभी पात्र अधिकारी एवं कर्मचारियों को बिना किसी अनावश्यक विलंब के पदोन्नति का लाभ प्रदान किया जाए। निगम आयुक्त रामप्रकाश अहिरवार ने प्रतिनिधि मंडल को आश्वासन दिया कि पदोन्नति की प्रक्रिया को गति प्रदान करते हुए आवश्यक कार्यवाही शीघ्र प्रारंभ की जा रही है तथा पात्र अधिकारी एवं कर्मचारियों को नियमानुसार पदोन्नति का लाभ दिलाने के लिए विभागीय प्रक्रिया तेजी से आगे बढ़ रही है। संगठन के अध्यक्ष अमित मेहरा ने कहा कि पदोन्नति प्रत्येक कर्मचारी का वैधानिक एवं सेवा हित से जुड़ा महत्वपूर्ण अधिकार है। संगठन की अपेक्षा है कि शासन के निर्देशों एवं रोस्टर नियमों का पूर्ण पालन करते हुए सभी लॉबि पदोन्नतियों शीघ्र संपन्न की जाएं, जिससे कर्मचारियों का मनोबल बढ़े तथा प्रशासनिक कार्यों में और अधिक दक्षता आए। इस अवसर पर संगठन की ओर से अध्यक्ष अमित मेहरा, अक्षय कोरी, रामा राव मगरदे, गुलशन जबलपुर, कोयरी नागदू एवं अब्दुल सत्तार सहित अन्य पदाधिकारी उपस्थित रहे। सभी ने एक स्वर में अधिकारियों एवं कर्मचारियों के हित में पदोन्नति प्रक्रिया शीघ्र पूर्ण करने की मांग दोहराई।

80% तालाबों की सरहद मिट रही, घट रहा कैचमेंट एरिया

नगर निगम ने दिया आश्वासन समिति गठित कर करेंगे जांच

जबलपुर। सूरजताल, रानीताल, महानदा, गंगासागर, गोकलपुर, बालसागर, मादोताल, तेवर तालाब, सगड़ा तालाब, रामनगरा, गौरवताल, ककरैया तलेया, कंचनपुर तालाब, बकसेना तालाब, बघाताल गढ़ा, जिन्हें तलेया आदि तालाबों पर अतिक्रमण हो गया है। जबलपुर के लगभग 80 प्रतिशत तालाबों की सरहद मिट रही है। कैचमेंट एरिया में निर्माण होने के कारण क्षेत्र घट रहा है। ऐसे में तालाबों में जल भराव की स्थिति गंभीर बनी हुई है। अतः तत्काल कार्यवाही की जाए। इस मांग को लेकर आज नागरिक उपभोक्ता मार्गदर्शक मंच के प्रतिनिधियों ने नगर निगम के अधिकारियों से विस्तृत चर्चा की। चर्चा के दौरान पीडब्ल्यूडी के जगेंद्र सिंह ने बताया कि नगर निगम एक समिति गठित करेगा, जो तालाबों की विस्तृत जांच कर जल्द से जल्द रिपोर्ट प्रस्तुत करेगी, क्योंकि इसी रिपोर्ट के आधार पर अतिक्रमण तथा निर्माण हटाने की कार्यवाही की जाएगी। डॉ. पीजी नाजपांडे ने बताया कि पूर्व कलेक्टर दीपक सक्सेना ने निदेश जारी किए थे कि एसडीएम तालाबों का सीमांकन कर रिपोर्ट प्रस्तुत करें तथा नगर निगम तालाबों के कैचमेंट एरिया से अवैध निर्माण हटायें तथा तदनुसार रिपोर्ट प्रस्तुत करें, लेकिन आम यह प्रक्रिया लगभग ठप पड़ी है। चिंता का विषय यह है कि जबलपुर को पानी सप्लाई करने वाले खंदवी एवं परियट जलाशयों के कैचमेंट एरिया में भी निर्माण हो रहा है। चर्चा में एड. वेदप्रकाश अधोलिया, पीएस राजपूत, घनश्याम सोनकर, सुशीला कनौजिया, अशोक यादव, अनिल गुप्ता आदि शामिल रहे।

जिन्दगी को बड़ी शिद्दत से निभाओ अपना किरदार, कि परदा गिरने के बाद भी तालियाँ बजती रहें

पं. विश्वनाथ दुबे को 87वीं जयंती पर दी श्रद्धांजलि

जबलपुर। शहर के गणमान्य नागरिकों ने पं. विश्वनाथ दुबे की श्रुतचार को 87वीं जयंती पर उनके पुत्र दामाद सुमित कालिया एवं पुत्री गौरा दुबे के कइने पर तालियों की गड़गड़ाहट के साथ भावमयी श्रद्धांजलि देकर शहर के गणमान्य नागरिकों, सामाजिक संस्थाओं, सभी राजनीतिक दलों के प्रतिनिधियों एवं फिनेक्स परिवार ने उन्हें याद किया। मध्य प्रदेश कांग्रेस कमेटी के पूर्व प्रदेश उपाध्यक्ष एवं वरिष्ठ कांग्रेस नेता विजय कांडा के अनुसार जबलपुर के गौरव कर्मयोगी, पूर्व महापौर स्व. पं. विश्वनाथ दुबे की 87वीं जयंती नगर निगम मुख्यालय के सामने नेहरू उद्यान में उनकी प्रतिमा के समक्ष श्रद्धापूर्वक मनाई गई। सर्वप्रथम सभी गणमान्य नागरिकों और उनके परिवार के सदस्यों ने पुष्पांजलि अर्पित की, उसके बाद श्रद्धांजलि सभा का आयोजन



किया गया। जिस प्रकार पूर्व महापौर स्व. पं. विश्वनाथ दुबे अपने साथियों को देखकर ताली बजाकर खुशी का इजहार करते थे, उसी प्रकार सभी जनों ने तालियाँ बजाकर अपने नेता का अभिवादन किया। सभा को संबोधित करते हुए उनके पुत्र दामाद सुमित कालिया और गौरा दुबे कालिया ने कहा कि पापा के बलात् मार्ग सदकर्मों, जनसेवा और समाज के अंतिम व्यक्ति के उद्गार की सोच पापा स्व. पं. विश्वनाथ दुबे की थी, उसी मार्ग पर सदैव चलने का संकल्प दोहराया, जिस प्रकार पापा ने राजनीति का उपयोग अपने व्यवसाय के लिए न करके, अपने व्यवसाय से सामाज कल्याण के कार्य किए, उसी प्रकार फिनेक्स ग्रुप सदैव निरंतर उनके बताए मार्ग पर चलकर सामाज कल्याण के कार्य करता रहेगा। अन्य वक्ताओं ने कहा कि आज के युग में पूर्व महापौर स्व. पं. विश्वनाथ दुबे जैसे ईमानदार, निष्ठावान, निश्चल, निरअभिमान, निष्कलंक राजनेता, विरले ही होते हैं, जो दलगत राजनीति से ऊपर उठकर सच्चा समाज, शंहर, प्रदेश और देश के उज्जवल भविष्य की सोच के साथ जीते हैं।

ऐसे महान पुरुष पूर्व महापौर स्व. पं. विश्वनाथ दुबे का सान्निध्य हम सब को मिला, यह हमारा सौभाग्य है। आज हम सभी दलों के प्रतिनिधि संकल्प ले कि पूर्व महापौर स्व. पं. विश्वनाथ दुबे के सामान्य समाज सेवा का कार्य ईमानदारी और निष्ठा के साथ करेंगे। उन्होंने जबलपुर रहते हुए नगर निगम जबलपुर से एक पैसा भी मानदेय नहीं लिया, उनके कार्यकाल में बनाई गई मॉडल रोड उच्च गुणवत्ता की एक मिसाल है। उनके कार्यकाल के दौरान उप पर कोई दोषारोपण नहीं कर सका, कि कहीं पर भी भ्रष्टाचार हुआ था, उनके द्वारा एशियाई विकास बैंक से जबलपुर के लिए लिए गए लोन के कारण आज जबलपुर महानगर की श्रेणी में खड़ा हुआ है। आज शहर में जो भी विकास कार्य हो रहे हैं, यह उनकी दूरगामी सोच का ही परिणाम है। आज के जयंती कार्यक्रम समारोह में प्रमुख रूप से पूर्व महापौर स्व. पं. विश्वनाथ दुबे के दामाद सुमित कालिया, पुत्री गौरा दुबे कालिया, शेखर दुबे, डॉ. अन्नू दुबे, पूर्व वित्तमंत्री तरुण भगोत, पं. राममूर्ति मिश्रा, दिनेश यादव, डॉ. आलोक चंसीरिया, डॉ. आलोक मिश्रा, विनय सक्सेना, संजय

यादव, राधेश्याम चौबे, मदन तिवारी, विजय कांडा राजेन्द्र चौधरी, सौरभ शर्मा, झल्लेलााल जैन, मुकेश राठीर, लक्ष्मी बेन, तेज कुमार भगत, अनुराध मिश्रा, कमलेश अग्रवाल, रूपलाल यादव, ठा. दीपक सिंह राजपूत, अशोक सेठी, ठा. उमेश सिंह पिंकी, मधुरा पहलवान, विजय रजक, राजेश तिवारी, गुड्डू चौबे, सतीश तिवारी, शिव यादव, देवेन्द्र सरीन, सरोज कांडा, अरुण शर्मा, बाबा शिखवान, आनंद साहू, मोनू अग्रवाल, कमलेश तिवारी, विकास कनौजिया, कृष्ण गुप्ता, संजय मंत्री, भरत कांडा, सुरेश हिरस्कर, हुकुम चौधरी, दीनेश चौधरी, हर्षित यादव, दयावंत राव, प्रवीण चौहान, पूर्व सी.एस.पी. श्री कालरा, अशोक राय, अशोक यादव, इन्द्रपाल सेहमी सहित अनेक गणमान्य नागरिक, राजनीतिक दलों के प्रतिनिधि एवं फिनेक्स परिवार एवं सामाजिक खेलकूद संस्थाओं के सदस्य उपस्थित थे। कार्यक्रम का संचालन मुकेश राठीर ने किया।

यादव, राधेश्याम चौबे, मदन तिवारी, विजय कांडा राजेन्द्र चौधरी, सौरभ शर्मा, झल्लेलााल जैन, मुकेश राठीर, लक्ष्मी बेन, तेज कुमार भगत, अनुराध मिश्रा, कमलेश अग्रवाल, रूपलाल यादव, ठा. दीपक सिंह राजपूत, अशोक सेठी, ठा. उमेश सिंह पिंकी, मधुरा पहलवान, विजय रजक, राजेश तिवारी, गुड्डू चौबे, सतीश तिवारी, शिव यादव, देवेन्द्र सरीन, सरोज कांडा, अरुण शर्मा, बाबा शिखवान, आनंद साहू, मोनू अग्रवाल, कमलेश तिवारी, विकास कनौजिया, कृष्ण गुप्ता, संजय मंत्री, भरत कांडा, सुरेश हिरस्कर, हुकुम चौधरी, दीनेश चौधरी, हर्षित यादव, दयावंत राव, प्रवीण चौहान, पूर्व सी.एस.पी. श्री कालरा, अशोक राय, अशोक यादव, इन्द्रपाल सेहमी सहित अनेक गणमान्य नागरिक, राजनीतिक दलों के प्रतिनिधि एवं फिनेक्स परिवार एवं सामाजिक खेलकूद संस्थाओं के सदस्य उपस्थित थे। कार्यक्रम का संचालन मुकेश राठीर ने किया।

CHANGE OF NAME
I, MALKIAT KAUR Mother of JG-573789W Rank NBS/BSB Name NIRMAL SINGH presently, residing at VILL JHARARIAN, PO HARDO KHANDPUR, TEH - MUKERIAN, DISTT - HOSHIARPUR (PUNJAB)-144306 I, have changed of my name from MALKIT KAUR (Name as per my son, Army service records) to MALKIAT KAUR (name as per my AADHAR CARD NO. 6267 6419 6271 AND PAN CARD NO. DZMPKP4331J) vide affidavit dated 17/07/2026 formerly before Public Notary JABALPUR (MP)
CORRECT NAME-MALKIAT KAUR
INCORRECT NAME-MALKIT KAUR

पति की बड़ी साजिशः कोरे कागज पर दस्तखत कराकर बनाई झूठी याचिका नवविवाहिता ने एसपी से मांगी मदद

जबलपुर। वैवाहिक विवाद पर एक 20 वर्षीय नवविवाहिता ने अपने पति और ससुराल पक्ष पर धोखाधड़ी और जालसाजी (कूटरचन) की बड़ी साजिश रचने का आरोप लगाया है। पीड़िता का कहना है कि उसके पति ने कंप्यूटर से फर्जी कॉल डिटेल्स और मैसेज तैयार कर कोर्ट को गुमराह करने की कोशिश की है। इस गंभीर मामले की शिकायत लेकर पीड़िता ने पुलिस अधीक्षक कार्यालय जबलपुर में न्याय की गुहार लगाई है। एसपी कार्यालय पहुंची पीड़िता प्रियंका वर्मा (20), निवासी बाजानागठ नई बस्ती, भैरव नगर, पुरवा ने लिखित शिकायत में बताया कि उसके पति लोकेंद्र वर्मा और अन्य परिजनों ने उसे कानूनी रूप से फंसाने की नीयत से एक बड़ी



साजिश रची है। आरोपी पति ने कंप्यूटर के माध्यम से मोबाइल फोन की एक फर्जी और कूटरचित (फॉरज्ड) कॉल डिटेल्स तैयार

की। यह जानते हुए भी कि यह लिस्ट झूठी है, इसे न्यायालय के समक्ष साक्ष्य के रूप में प्रस्तुत कर दिया गया। इसके अलावा, पति ने

खुद ही फर्जी मोबाइल मैसेज तैयार किए और उन्हें भी कोर्ट के सामने पेश कर दिया। सिम और मोबाइल नंबर का किया दुरुपयोग पीड़िता प्रियंका ने शिकायत में साफ किया कि फ़ोन नंबरों का हवाला देकर कोर्ट में दस्तावेज पेश किए गए हैं, उनसे उम्हका कोई संबंध नहीं है। उन्होंने बताया कि मोबाइल नंबर उनके पिता के नाम पर रजिस्टर्ड है। वहीं शादी के बाद उसके पति लोकेंद्र ने प्रियंका के नाम पर एक नया सिम कार्ड खरीदा था। इस सिम का इस्तेमाल खुद पति ही करता था। अब इसी सिम का दुरुपयोग करके पति ने मनगढ़ंत मैसेज तैयार किए और धोखाधड़ी के उद्देश्य से उन्हें कोर्ट में जमा कर दिया।

संभागीय कमिश्नर को दिया ज्ञापन

सांदिपनि स्कूल के बंद ताले को खोलने दिया ज्ञापन, कब तक खुलेगा स्कूल? दी अंतिम चेतावनी

जबलपुर। सांदिपनि शास. उ.मा. शाला सिंगोद, पनागर में लगभग 1200 से अधिक बच्चे पढ़ते हैं, नर्सरी से पहली व बारहवीं तक अधिकतम बच्चे अध्ययनरत हैं। लगातार 23 मार्च से हर मंगल और अनेक बार क्षेत्र की जनता ने आंदोलन किया, कलेक्टर से लेकर मध्यप्रदेश शासन तक इस गंभीर समस्या पर शासन एवं प्रशासन ने ध्यानकाषित किया पर शासन की योजना 'स्कूल चले हम' के नारे को पनागर में पूर्णतः ध्वस्त कर स्कूल बंद कर क्षेत्र के बच्चों के भविष्य के साथ खिलवाड़ विगत चार माह से किया गया। इस गंभीर समस्या को जलपपुर के सांसद क्षेत्रीय विधायक, जिला पंचायत सदस्य, जनपद सदस्य सभी की क्षेत्रीय नागरिकों ने अवगत कराया पर बनी बनाई चालू स्कूल जिसकी कीमत दो



करोड़ से ज्यादा है इस स्कूल को ताला डालकर क्षेत्र के बच्चों के शिक्षा के मार्ग पर ताला जड़ दिया गया। इस गंभीर समस्या को जबलपुर संभाग के सभी अधिकारी को जानकारी होने के बाद जबलपुर में हाईकोर्ट होने के

बाद हाईकोर्ट के जस्टिस को स्वतः संहान लेकर इस विकराल समस्या को दूर करना था पर दुर्भाग्य क्षेत्र के गरीब भोले-भाले मजदूर नागरिक, मिहिराये इस बनी बनाई व्यवस्था को पुनः चालू करने के लिए आंदोलन

करने पर मजबूर है। आज रा.कि. मोर्चा के जिलाध्यक्ष छोटे भाई कुर्मी, इंजी. प्रवीण गजमिये दादा, ओम प्रकाश कुर्मी,राजेश्वरी पटेल, मिथिला पटेल, मिथिला गौड़, रंजीत दाहिया, विष्णु कमलेश बर्मन, मनपत के साथ सैकड़ों महिलाओं ने पनागर सिंगोद से जिला कलेक्टर, एस.पी. आफिस में ज्ञापन देकर संभागीय कमिश्नर तक पैदल मार्च कर संभागीय कमिश्नर को 1200 बच्चों की उचलंत समस्याओं से अवगत कराया और मांग की गयी कि तत्काल प्रभाव से स्कूल खोला जाये ताकि बच्चों का भविष्य खराब न हो। अगर स्कूल नहीं खोला गया तो संपूर्ण पनागर की महिलाओं उठा आंदोलन के लिये मजबूर होगी जिसकी संपूर्ण जवाबदारी जिला प्रशासन की होगी।

पेंशनर्स ने पेंशनर्स की कठिनाईयों से स्टेट बैंक एजीएम को कराया अवगत

जबलपुर। प्रमुख पेंशनर्स एसोसिएशन के पदाधिकारियों ने आज दोपहर बाद सिविल लाइन्स भारतीय स्टेट बैंक के एजीएम पूजा सिंह से पेंशनर्स के कठिनाईयों को लेकर भेंट कर चर्चा की, जिसमें वरिष्ठ पेंशनर्स के लिए बैंक में प्रत्येक कार्य के लिए अलग काउंटर बनाया जाये, प्रत्येक पेंशनर को टीडीएस भरने के लिए उनके खाते की एक वर्ष की जानकारी उपलब्ध करायी जाये तथा प्रत्येक पेंशनर से



आयकर नियम के तहत फॉर्म-16 भराया जाये ताकि पेंशनर्स के खाते से आयकर की कटौती पात्रता अनुसार उनको आयकर की कटौती से मुक्त रखा जा सके। एजीएम ने मांगों पर सहानुभूतिपूर्वक शीघ्र निर्णय लिए जाने का भारसा दिलाया है। प्रतिनिधि मंडल में एचपी उरमलिया, शेष मणि पांडे, आरके श्रीवास्तव, एके शुक्ला, श्रवण कुमार श्रोति, उमेश हंस, राधा रमन तिवारी, जीपी सरादे सहित अन्य उपस्थित रहे।